



ERITREAN REVOLUTIONARY DEMOCRATIC FRONT

ብምኽንያት መበል 26 ዓመት ምምስራት : ዲሞክራሲያዊ ምንቅስቃሴ ሓርነት ኩናማ ኤርትራ (ዲሞላኩኤ) ዝወጸ መግለጺ ፖለቲካዊ ቤት/ጽሕፈት ሰደግኤ

01 ሚያዝያ 2021 ዓም

ናብ ዝኸበርኩም መሪሕነትን አባላትን ዲሞላኩኤ :

ዝኸበርኩም መሪሕቲ ኮሚኒትን ተወካልቲ ህዝብን ብሄረ ኩናማ ኤርትራን ዕዳማት ኣጋይሽን :

ዲሞክራሲያዊ ምንቅስቃሴ ሓርነት ኩናማ ኤርትራ (ዲሞላኩኤ) ካብ ዝምስረት እንሆ መበል 26 ዓመት ልደቱ የብዕል ኣሎ :: ዲሞላኩኤ ናብዚ ዘለዎ ደረጃ ከበጽሕ : ኣይል ናይ ቃልሲ ደረጃታትን ውረድ ደይብ ዘለዎ መድረኻትን ሓሊፉ እዩ :: ገና ብዕሸሉ እንከሎ ውድባዊ ህልውንኡ ንምብርዓን ዝተዋደዱ ናይ ጸላኢ ፋሽሽታዊ ስርዓት ህግደፍ ማሕላኻታት ሰጊሩ : ብውጽዕ ህዝቢ ብሄረ ኩናማ ኤርትራ እናተደገፈ እንሆ ሎሚ ነቲ ህዝቢ ብሄረ ኩናማ ዘንበረሉ ትጽቢት ዝምልስ ውድብ ክኸውን በቺዑ ኣሎ :: ስለዚ ድማ: ብሸም ውድብና ሰደግኤ: እንቋዕ ናብ መበል 26 ዓመት ልደት ውድብኩም ዲሞላኩኤ ኣብጸሓኩም ኣብጸሓና ንብል ::

ሎሚ መበል 26 ዓመት ልደት ዲሞላኩኤ ከነኸብር እንከሎና: ካብቶም ዝሓለፉ ዓመታት ኣብ ዝተፈለየ ኩነታት ኮይና ነብዕሎ ምህላውና እንግንዘቦ ሓቂ እዩ :: ናይ ሎሚ ዓመት ጽንብል: እቲ ኣብ ሞንጎ ኤርትራን ኢትዮጵያን ዝነበረ ኩነታት ኣይ ሰላም ኣይኹናት ሰጊሩ : እቲ ቀጺሉ ዝተረከየ ብዕርቂ ክልቲኡ ስርዓታት ዝጀመረ ሰናይ ተሰፋታት ክልቲኡ ህዝብታትና በርዒኑ :: ክልቲኦም መሪሕቲ ፋሽሽታዊ ግንባር ፈጠርም ሰላምን ምርግጋእን ክልቲኡ ህዝብታት ከዘርጉ ድሕሪ ምቕናይ እንሆ ሕጂ ድማ ቅሉዕ ወራር ኣብ ልዕሊ ህዝቢ ትግራይ ብምውላዕ ኩሉ ዓይነት ናይ ጽንተት በደል ኣብ ምፍጻም ይርከቡ ኣለዉ :: እቲ ኣብ ውሽጢ ኢትዮጵያ ብሓፈሻ ኣብ ክልል ትግራይ ድማ ብፍላይ ኮይኑ ዝካየድ ዝነበረ ቃልሲ ህዝብታት ኤርትራ ንሓርነት ድማ: ንኩሉ ዓይነት ሓደጋ ተቃላዕሉ ኣብ ዘለዉሉ መድረኽን ጽንኩር ኩነታትን ኹና ኢና ንመበል 26 ዓመት ልደት ዲሞላኩኤ እነብዕላ ዘሎና ::

ዝኸበርኩም መሪሕነትን አባላትን ዲሞላኩኤ :

ዝኸበርኩም መሪሕቲ ኮሚኒትን ተወካልቲ ህዝብን ብሄረ ኩናማ ኤርትራን ዕዳማት ኣጋይሽን :

ዲሞላኩኤ ከም ኩሎም ኤርትራውያን ፖለቲካዊ ውድባት: ኣብ ልዕሊ ህዝብታት ኤርትራ ብሓፈሻ: ኣብ ልዕሊ ህዝቢ ብሄረ ኩናማ ድማ ብፍላይ: ብስርዓት ርእሰ ፋሽሽት ኢሳያስ: ከወርድ ዝጸንሐ ፖለቲካውን ማሕበር ቁጠባውን ጭቆና ዝወለደ ውድብ እዩ :: ተዓዳታይነት ብሄራዊ ዲሞክራሲያዊ ዕላምኡ ድማ: ብቐንዱ ኤርትራ ማእከል ብምግባር ብዘካይዶ ተጋድሎ ምዃኑ: ካብ ወጋሕትኡ ተገንዚቡ ዝተበገሰ ዲሞክራሲያዊ ብሄራዊ ውድብ እዩ :: ኣብ ከባብን ርሑቕ ወጻኢ ሃገራትን ዝካየድ ምንቅስቃሴ: ነቲ ኣብ ውሽጢ ኤርትራ ዘካይዶ ዲሞክራሲያዊ ቃልሲ: ከም መንጠሪ ወይ ድማ ሓጋዚ ተራ ከምዘለዎ ኣሚኑ: ንኩነታት ብምንባብ ክጥቀመሉ ዝጸንሐ ውድብ ምዃኑ እምነት ውድብና ሰደግኤ እዩ :: ብርግጽ ድማ: ኣብ ሞንጎ ክልቲኦም ሃገራት: ሓድሽ ናይ ሰላም ስምምዕ ካብ ዝተፈራረመሉ እዋን ጀሚሩ : ኣብ ውሽጣዊ ዓቕምታቱ ቅልጡፍ ዳግመ ምትዕርራይ ብምግባር: ስትራቴጂያዊ ዕላማታቱ ንምዕዋት ዘብቅዎ ኩሉ መዳያዊ ምድላው ድሕሪ ምክያዱ ኩነታት ኢትዮጵያ ተቐይሩ ምሕዝነት ፋሽሽታዊ ስርዓት ኢሳያስን ኣብይን ብዝወልዕዎ ቅሉዕ ወራር ናይ ምጽናት ኣብ ልዕሊ ህዝቢ ትግራይ : እዚ ድማ ኣብ ቃልሲ ህዝብታት ኤርትራ ብሓፈሻ : ቃልሲ ብሄረ ኩናማ ድማ ብፍላይ ወራዱ ዘሎ ሓደጋ ከይበደሆ ዝካየድ ዘሎ መበል 26 ዓመት ልደት ብድምቀት ክኸበር ምብቅዑ እንቋዕ ናብ ኩቡር ዕለተ ልደት ውድብኩም ኣብጸሓኩም እንዳበልና ውድባዊ ሓገሰና እንዳገለጽና እንቋዕ ኣሕጎስኩም ድማ ንብል ::

ዝኸበርኩም መሪሕነትን አባላትን ዲሞላኩኤ :

ዝኸበርኩም መሪሕቲ ኮሚኒትን ተወካልቲ ህዝብን ብሄረ ኩናማ ኤርትራን ዕዳማት ኣጋይሽን :

ውድብና ሰውራዊ ዲሞክራሲያዊ ግንባር ኤርትራ(ሰደግኤ) ካብ ህዝባዊ ዲሞክራሲያዊ ዕላማታት ተበጊሱ: ብስርዓት ርእሰ ፋሽሽት ኢሳያስን ጉጅልኡን: ካብ ወጋሕትኡ ኣብ ልዕሊ ውጽዕ ህዝቢ ብሄረ ኩናማ ከውርዶ ዝጸንሐ ጭካነ ዝተመልኦ ግፍዕን ግህሰት ብሄራዊ መሰሉን ብምቅዋም: ንመሰል ርእሰ ውሳኔኡ ዘካይዶ ቃልሲ ብጽንዓት ብምድጋፍ: ኣብ ንድኑ ደው ኢሉ ክቃለስ ጸኒሑ:: ዲሞክራሲያዊ ምንቅስቃሴ ሓርነት ኩናማ ኤርትራ (ዲሞላኩኤ): ውሉድ መሪር ወጽዓ ህዝቢ ብሄረ ኩናማ ብምዃኑ: ከም ዲሞክራሲያዊ መሓዘኡ ኣሚኑ: ተቐራሪቡን ተወሃሂዱን ክቃለስ ጸኒሑ ኣሎ:: ኣብ ጉዕዞ ብዘካየድናዮ ዕቱብን ዘይሕለል ሓባራዊ ቃልሲ ድማ: እንሆ ናይ ሰለስተ መሓዘት ውድባትና ሓባራዊ ግንባር: ማለት ኤርትራዊ ሃገራዊ ግንባር(ኤሃግ) መሰሪትና ክንቃለስ ካብ

ንጅምር፡ ዓመታት አሕሊፍና አሎና። ኤርትራዊ ሃገራዊ ግንባር (ኤሃግ) ከም ሰፊሕ ሃገራዊ ግንባር መጠን፡ ኣብ ሰለቲቲኦም ውድባትና ጥራሕ ተወሲኑ ከተርፍ ከምዘይብሉ ጽኑዕ ሓባራዊ እምነትና ኮይኑ ጸኒሑ አሎ። ብምጃኑውን፡ ኣብ'ዚ እዋንዚ፡ እቲ ብርእስ ፋሽሽት ኢሳያስን ጉጅልኡን፡ ኣብ ልዕሊ ህዝብታት ኤርትራ ኣንጻላልዩ ዝጸንሐ ናይ ብርሰት ሓደጋ ጥራሕ ዘይኮነስ፡ ልዑላውነትን ናጽነትን ሃገርና፡ ከቢድ ሓደጋ ኣብ ዘንጻላለም እዋን ብምህላውና ምስ ፖሎቲካዊ ሓይልታት ኤርትራ ኣብ ናይ ምውህሃድ ጽምዶ ኣቲና ከንሰርሕ ጸኒሕና አሎና ። ይኹን እምበር እዚ'ውን ንሕቶን ጠለባትን ህዝብታት ኤርትራ ብቁዕ ምላሽ ዝህብ ኣይኮነን ዝብል እምነት አሎና ። ስለዚ ካብዚ በጺሕናዮ ዘሎና ዝሓሸ ወይ ዝማዕበለ ጽላል ወይ ግንባር ፖሎቲካዊ ውድባት ክፍጠር ኣለዎ ዝብል እምነት አሎና ። እዚ ከውን ንምግባር ድማ ካባና ዝድለ ከንገብር በዚ ኣጋጣሚ'ዚ ድልውነትና እንዳኣረጋገጽና ንኹሉ ዝምልከቶ ጸውዒትና ነቅርብ ። እዚ ሓባራዊ እምነት'ዚ ንምዕዋት ዘለና ድሉውነት ድማ፡ ብኣጋጣሚ'ዚ ክቡር በዓል 26 ልደት ውድብኩም ክነረጋገጸልኩም ንጭቱ ።

ዝኸበርኩም መሪሕነትን ኣባላትን ዲምሓኩኤ ፡

ዝኸበርኩም መሪሕቲ ኮሚኒትን ተወከልቲ ህዝብን ብሄረ ኩናማ ኤርትራን ዕዲማት ኣጋይሽን ፡

ኣብ'ዚ እዋንዚ ውጽኢት ናይ'ቲ ዘካየድናዮ ዘይሕለል ቃልስን ዝኸፈልናዮን እንኸፍሎ ዘሎናን ከቢድ መስዋእትን፡ ዝግባኣና ጸማ እንዳፍሰሉ ወሳኒ እዋን በጺሕና ምህላውና ንግንዘብ። ምኽንያቱ፡ ርእሰ ፋሽሽት ኢሳያስ፡ ምስ መራሒ መንግስቲ ኢትዮጵያ፡ ናይ ሰላም ስምምዕ ካብ ዝፈራረም ጀሚሩ፡ ናይ ህዝብታት ኤርትራ መሰረታዊ ሕቶታት ከምልስ ኣይንታዮን ምጃኑ ከም ጸሓይ ቀትሪ በሪህ ጥራሕ ዘይኮነስ፡ ንልዑላውነትን ናጽነትን ኤርትራ ዘይጠበቅ፡ እኳ ደኣስ ኣብ ዋጋ ዕዳጋ ዘእቱ ሕቡእ ሒሳባት ዝተሓንገጠ ምጃኑ ኣብ ዝተቐልጠሉ እዋን ንርኩብ ። እዚ ሓቂ'ዚ፡ ከም'ቲ ሕሉፍ ብዝተፈላለዩ መጠበሪታትን መብጻዓታትን ከኸወል ዘይክእል ጥልመት ምጃኑ፡ ንኹሉ ኤርትራዊ ጋህዲ ኮይኑ አሎ ። ስለዝኸነውን ገባቲ ስርዓት ኢሳያስ ብውሽጡ ክሕቅን፡ ፍልልያት እናዓበዩ ዝኸዱሉ፡ ከሰብ'ዚ ቀረባ እዋን፡ ሓቀኛ መንነት ኢሳያስ ተኸባሎም ዝነበሩ እሙናት ደገፍቱ፡ ንኢሳያስን ጉጅልኡን እናራሕርሑ፡ ብዓውታ ተቐውሞኦም ዘስምዑሉ፡ ኣብ'ቲ 'ይኣክል' ዝብል እዋናዊ ሃገራዊ ጭርሖ፡ ኣብ ጎድኒ ውጽዕ ህዝብም ተሰሊፎም፡ ሃገርም ንምድሓን፡ ናይ ወራርን ኹናትን ፡ወረ ኩናትን ዳንኬራ ብምቅዋም ፡ ከምኡ ድማ እቲ ኣብ ልዕሊኦም ክፍጸም ዝጸንሐ ናይ ብርሰትን ጽንተትን ተግባራት ካብእም ሓሊፉ ኣብ ልዕሊ ሓው እሙን መሓዛን ጎረቤትን ህዝቢ ትግራይ ዝፍጸም ዘሎ ጨካን ካብ ጽልእን ቅርሕንትን ዝመበገሲኡ ወራር ብምቅዋም ኩሉ ካብእም ዝድለ ቃልሲ ኣብ ምክያድ ይርከቡ ። ነዚ ጨካን ፋሽሽታዊ ስርዓት ኣውዲቆም ኣብ ቦትኡ ብቅዋም እትመሓደር ሃገር ፡ መሪሕቲ ሃገር ብህዝቢ ተመሪጸም ስልጣን ክሕዙ ፡ ናይ ፖለቲካ እሱራት ክፍትሑ ፡ ስርዓትን ሕግን ዘይተኸተለ ፡ መጻኢ ዕድልን ተስፋን መንእሰያትና ዝሕሸሽን ዘብርስን ዘሎ ኣዋጅ ሃገራዊ ኣገልግሎት ደው ክብል ዝሓትሉን ፡ ነዚ ዝፍጸም ዘሎ ስርዓት ፋሽሽታዊ ኢሳያስ ንምውዳቕ ልዑል ወኒ ናይ ቃልሲ ኣብ ዘርእይሉ እዋን በጺሕና አሎና ። እዚ ኣብ ውሽጢ ስርዓት ኢሳያስ፡ ኣብ ሞንጎ ሰብ-ስልጣናቱን ፡ ኣባላትን ደገፍትን ተኸሲቱ ዘሎ ፈርጋዕጋዕ ፡ ዳግም ክሓድ ዘይክእል፡ ናይ'ዚ ጨካን ስርዓት'ዚ ናይ ውድቀቱ ቀንዲ ረጃሒ እዩ። ስለዝኸነውን፡ ነዚ ኣብ ውሽጢ ስርዓት ኢሳያስ ተኸሲቱ ዘሎ ፈርጋዕጋዕ ፡ ብምዕሟቕን ብምስፋሕን፡ ንሓዋሩ ካብ ሒዙዎ ዘሎ ዓማጺ ስልጣን ብምእላይ፡ ስልጣን ነቲ ዋና ዝኾነ ህዝቢ ኤርትራ ንምርካብ፡ ካብ ማንም እዋን ንላዕሊ ዓቕምታትና ኣወሃሂድና፡ ብተወፋይነትን ብውሕልነትን ከንቃለስ ኣብ እንጥለበሉ እዋን ከም እንርከብ እምነት ውድብና ሰደግኤ ኢዩ ።

ውድብና ሰደግኤ፡ ኣብ ክሊ ኤርትራዊ ሃገራዊ ግንባር ተጠርኒፉ፡ ኣብ'ዚ ኣቲናዮ ዘሎና ሓድሽ መድረኽ ቃልሲ፡ ካብኡ ዝጥለብ ኣበርክቶ ከረጋገጽ ዘለዎ ድሉውነት፡ ብኣጋጣሚ'ዚ ክቡር ዕለት የረጋገጽ። መጻኢና ብሩህ እዩ። ደጊምና እንቋዕ ናብ መበል 26 ዓመት ልደት ውድብኩም ኣብጸሓኩም ኣብጸሓና ንብል።

ድምቀትን ዓወትን ንመበል 26 ዓመት ልደት ዲምሓኩኤ!!

መሰልን ማዕርነትን ቃልሲ ህዝቢ ብሄረ ኩናማ፡

ብሓባራዊ ዲሞክራሲያዊ ቃልስና ብዘተኣማምን ክዕወት እዩ!!

ብዙሕነታዊ ሓድነትና ንድሕነት ሃገርና!!

ዝኸርን ክብርን ንጅጋኑ ሰማእታትና!!

ፖሎቲካዊ ቤት-ጽሕፈት

ሰውራዊ ዲሞክራሲያዊ ግንባር ኤርትራ(ሰደግኤ)፡

01 ሚያዝያ 2021 ዓ.ም.